



Kunsill
tal-Unjoni Ewropea

Brussell, 17 ta' Novembru 2023
(OR. en)

15637/23
ADD 1

Fajl Interistituzzjonali:
2023/0403(NLE)

POLCOM 278
FDI 32

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 708 final - ANNEX
Sugġett:	ANNEX tal-Proposta għal Deċiżjoni tal-Kunsill dwar il-pożizzjoni li għandha tittiehed f'isem l-Unjoni Ewropea fil-Kumitat Kongunt tas-CETA stabbilit skont il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra, fir-rigward tal-adozzjoni ta' deċiżjoni dwar l-interpretazzjoni tal-Artikolu 8.10, l-Anness 8-A, l-Artikolu 8.9.1 u l-Artikolu 8.39.3 tas-CETA f'konformità mal-Artikolu 26.1.5(e) tas-CETA

Id-delegazzjonijiet isibu meħmuż id-dokument COM(2023) 708 final - ANNEX.

Mehmuż: COM(2023) 708 final - ANNEX



IL-KUMMISSJONI
EWROPEA

Brussell, 17.11.2023
COM(2023) 708 final

ANNEX

ANNESS

tal-

Proposta ghal Deċiżjoni tal-Kunsill

dwar il-pożizzjoni li ghandha tittiehed f'isem l-Unjoni Ewropea fil-Komitat Kongunt tas-CETA stabbilit skont il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra, fir-rigward tal-adozzjoni ta' deċiżjoni dwar l-interpretazzjoni tal-Artikolu 8.10, l-Anness 8-A, l-Artikolu 8.9.1 u l-Artikolu 8.39.3 tas-CETA f'konformità mal-Artikolu 26.1.5(e) tas-CETA

HEMŻA

Abbozz

DEĊIŻJONI Nru [.../...] TAL-KUMITAT KONGUNT TAS-CETA

ta' [data]

dwar l-interpretazzjoni tal-Artikolu 8.10, l-Anness 8-A, l-Artikolu 8.9.1 u l-Artikolu 8.39.3

IL-KUMITAT KONGUNT TAS-CETA,

Wara li kkunsidra l-Artikolu 26.1.5(e) tal-Ftehim Ekonomiku u Kummerċjali Komprensiv (Comprehensive Economic and Trade Agreement, CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra,

Wara li kkunsidra d-Deċiżjoni Nru 2/2021 tal-Kumitat Kongunt tas-CETA tad-29 ta' Jannar 2021,

Filwaqt li jfakkar fil-fehim komuni espress fit-Taqsima 6 tal-Istrument Interpretattiv Kongunt,

Bl-għan li jiġu ċċarati aktar l-intenzjonijiet tal-Partijiet skont il-Kapitolu 8, fir-rigward tal-Artikolu 8.10 (Trattament ġust u ekwu) u l-Anness 8-A (Esproprijazzjoni indiretta), l-Artikolu 8.9.1 (Investiment u miżuri regolatorji) u l-Artikolu 8.39.3 (Għoti finali)

IDDEĊIEDA KIF ĠEJ:

1. Trattament ġust u ekwu

Għal ċertezza akbar, l-Artikolu 8.10 għandu jiġi interpretat kif ġej:

- (a) Il-lista ta' elementi fl-Artikolu 8.10.2 hija eżawrjenti;
- (b) Pretensjoni ta' ċaħda ta' ġustizzja skont l-Artikolu 8.10.2(a) tirrikjedi eżawriment minn qabel tar-rimedji lokali hlief jekk ma jkun hemm l-ebda rimedju lokali raġonevolment disponibbli biex jiġi pprovdut rimedju effettiv, jew ir-rimedji lokali ma jipprovdu l-ebda possibbiltà raġonevoli ta' tali rimedju.

Fid-determinazzjoni ta' jekk hemmx ċaħda ta' ġustizzja, it-Tribunal jenħteġ li jkun konxju li mhuwiex qorti tal-appell tad-deċiżjonijiet tal-qrati domestiċi u jenħteġ li ma jwettaqx sħarriġ tal-merti tad-deċiżjonijiet tal-qrati domestiċi.
- (c) Sabiex ikun hemm ksur ta' ċaħda ta' ġustizzja u ksur fundamentali ta' proċess ġust skont it-tifsira tal-Artikolu 8.10.2(a) u (b), irid ikun hemm imġiba proċedurali mhux xierqa u flagranti fi proċedimenti ġudizzjarji jew amministrattivi, li ma tissodisfax l-istandards bażiċi aċċettati internazzjonalment ta' amministrazzjoni tal-ġustizzja u ta' proċess ġust, u li tissorprendi sens ta' kondotta ġudizzjarja xierqa bħar-rifjut bla bażi ta' aċċess għall-qrati jew rappreżentanza legali, in-nuqqas ta' għoti ta' opportunità għal smiġh, trattament diskriminatorju mill-qrati, aġġudikaturi b'mod ċar preġudikati u korrotti, nuqqas shih jew mhux ġustifikabbli ta' trasparenza fil-proċedimenti bħal nuqqas ta' notifika għall-proċedimenti jew raġunijiet għad-deċiżjoni.
- (d) Miżura tkun manifestament arbitrarja skont it-tifsira tal-Artikolu 8.10.2(c) meta jkun evidenti li l-miżura ma tkunx marbuta b'mod razzjonali ma' objettiv legittimu ta'

politika, bhal meta mizura tkun ibbażata fuq preġudizzju aktar milli fuq raġuni jew fatt.

- (e) Ghal ċertezza akbar, mizura jew serje ta' mizuri jikkostitwixxu "diskriminazzjoni mmirata ghal raġunijiet manifestament żbaljati bhall-ġeneru, ir-razza jew it-twelmin reliġjuż" skont it-tifsira tal-Artikolu 8.10.2(d) jekk il-mizura jew is-serje ta' mizuri jindividwaw lill-investitur fl-ġhoti ta' trattament differenzjali bbażat fuq raġunijiet illeġittimi bhall-ġeneru, ir-razza jew it-twelmin reliġjuż. L-Artikolu 8.10.2(d) ma għandux jiġi interpretat bħala li jwaqqaf lill-Partijiet milli jaġhtu trattament preferenzjali biex jippromwovu l-ugwaljanza bejn il-ġeneri jew razzjali jew inkella jindirizzaw is-sottorappreżentanza ta' gruppi soċjoekonomikament żvantaġġati.
- (f) Determinazzjoni li mizura jew serje ta' mizuri jikkostitwixxu "trattament abbużiv tal-investituri, bhal koerċizzjoni, forza u fastidju" skont it-tifsira tal-Artikolu 8.10.2(e), tehtieg sejba ta' mġiba hażina serja minn Parti. Meta ssir din id-determinazzjoni, kunsiderazzjonijiet rilevanti jistghu jinkludu l-ħsara jew il-ħsara mhedda lill-investitur bhal jekk l-episodji ta' allegat fastidju jew koerċizzjoni ġewx ripetuti u sostnuti; u r-raġunament għall-azzjonijiet tal-Parti, pereżempju jekk l-awtoritajiet kinux qed jaġixxu fl-ambitu tal-awtorità tagħhom jew jekk kienx hemm abbuż ta' poter.
- (g) Skont l-Artikolu 8.10.4, rappreżentazzjonijiet magħmula lil investitur jistghu jitqiesu biss sa fejn ikunu rilevanti bħala fattur fid-determinazzjoni ta' ksur ta' trattament ġust u ekwu kif stabbilit fl-Artikolu 8.10.2. Aspettattivi leġittimi ma jistghux jirriżultaw minn rappreżentazzjonijiet jekk investitur prudenti u infurmat ma kienx jiddependi b'mod raġonevoli fuq ir-rappreżentazzjonijiet biex jaġħmel l-investment, b'mod partikolari minhabba li r-rappreżentazzjonijiet ma kinux speċifiċi u mhux ambigwi biżżejjed u ma kellhomx il-grad mehtieg ta' formalità bhal dawk magħmula bil-miktub mill-awtorità kompetenti ta' Parti.

2. Esproprijazzjoni indiretta

- (h) Ghal ċertezza akbar, esproprijazzjoni indiretta tista' ssehh biss jekk l-investitur ikun ġie radikalment imċaħhad mill-użu, mit-tgawdija u mid-disponiment tal-investment tiegħu, daqslikieku d-drittijiet relatati miegħu ma baqghux jeżistu.
- (i) Meta jiġi vvalutat it-"tul ta' żmien tal-mizura jew tas-serje ta' mizuri" skont it-tifsira tal-Paragrafu 2 b) tal-Anness 8-A, jenhtieg li jiġi kkunsidrat jekk l-interferenza mad-dritt ta' proprjetà hijiex temporanja, f'liema każ mhux probabbli li tammonta ghal esproprijazzjoni indiretta, jew permanenti, għalkemm il-fatt waħdu li mizura tkun permanenti ma jistabbilixxi li tkun seħhet esproprijazzjoni indiretta.
- (j) L-"aspettattivi distinti u raġonevoli appoġġati mill-investment" fil-paragrafu 2 c) tal-Anness 8-A, jirreferu għall-aspettattivi li investitur prudenti u infurmat seta' raġonevolment ifforma u li kienu invokati fit-twelmiq tal-investment. Ghal ċertezza akbar, jekk l-aspettattivi appoġġati mill-investment ta' investitur humiex raġonevoli jiddependi, sa fejn ikun rilevanti, fuq fatturi bhal jekk il-gvern ipprovdix lill-investitur b'assigurazzjonijiet bil-miktub vinkolanti u n-natura u l-firxa tar-regolamentazzjoni governattiva jew il-potenzjal ghal regolamentazzjoni governattiva fis-settur rilevanti.
- (k) L-impatt ta' mizura jew serje ta' mizuri jidher "manifestament eċċessiv" skont it-tifsira tal-Paragrafu 3 tal-Anness 8-A jekk ikun b'mod ċar u ovvj u eċċessiv fid-dawl tal-oġġettivi ta' politika mahsuba.

- (l) Għal ċertezza akbar, il-miżuri ta' Parti li huma mfassla u applikati biex jipproteġu l-oġġettivi legittimi tal-benessri pubbliku fil-paragrafu 3 tal-Anness 8-A jinkludu miżuri meħuda sabiex jiġi miġġieled it-tibdil fil-klima jew jiġu indirizzati l-konsegwenzi preżenti jew futuri tiegħu. Tali miżuri ma jikkostitwixxux esproprijazzjoni indiretta sakemm ma jkunux eċċessivi b'mod ċar u ovvju fid-dawl tal-oġġettivi ta' politika mahsuba.

3. Tibdil fil-Klima

- (m) Il-Partijiet jafferma mill-ġdid id-dritt tagħhom li jirregolaw fl-interess pubbliku sabiex jiksbu oġġettivi legittimi ta' politika pubblika sabiex jipproteġu l-ambjent kif stabbilit fl-Artikolu 8.9.1, inkluż billi jieħdu miżuri sabiex itaffu jew jikkumbattu t-tibdil fil-klima jew sabiex jindirizzaw il-konsegwenzi preżenti jew futuri tiegħu.
- (n) Meta jinterpreta d-dispożizzjonijiet tal-kapitolu dwar l-Investment, it-Tribunal għandu jqis kif xieraq l-impenji tal-Partijiet skont ftehimiet ambjentali multilaterali, inkluż il-Ftehim ta' Pariġi. B'mod partikolari, id-drittijiet u l-obbligi tal-Partijiet skont il-Kapitolu 8 jenhtieg li jiġu interpretati b'mod li jappoġġa l-kapaċità tal-Partijiet li jagħtu effett lill-impenji rispettivi tagħhom biex inaqqsu l-emissjonijiet ta' gassijiet serra billi jadottaw jew iżommu miżuri mfassla u applikati biex itaffu t-tibdil fil-klima jew jindirizzaw il-konsegwenzi preżenti jew futuri tiegħu.

4. Harsien tal-interessi essenzjali tas-sigurtà

Il-partijiet jafferma mill-ġdid li, skont l-Artikolu 28.6 tas-CETA, xejn f'dan il-Ftehim ma għandu jiġi interpretat li jipprevjeni lill-Kanada u lill-Unjoni Ewropea u lill-Istati Membri tagħha milli jieħdu azzjoni li kwalunkwe Parti tqis neċessarja sabiex tipproteġi l-interessi essenzjali tas-sigurtà tagħha fi żmien ta' gwerra jew emerġenza oħra fir-relazzjonijiet internazzjonali, inkluż kwalunkwe miżura li taffettwa lill-investituri jew l-investimenti tagħhom.

5. Harsien tad-drittijiet fundamentali

Għal aktar ċertezza, id-dritt tal-Partijiet li jirregolaw biex jiksbu oġġettivi legittimi ta' politika pubblika, kif imsemmi fl-Artikolu 8.9.1 tas-CETA, jinkludi miżuri meħuda għall-harsien tad-drittijiet fundamentali, kif stabbilit fid-Dikjarazzjoni Universali tad-Drittijiet tal-Bniedem li saret f'Pariġi fl-10 ta' Diċembru 1948.

6. Kalkolu tad-danni monetarji li jirriżultaw mill-pretensjonijiet tal-investituri

Għal aktar ċertezza, danni monetarji skont l-Artikolu 8.39.3,

- (o) ma għandhomx ikunu akbar mit-telf jew hsara mgarrba mill-investitur, jew, kif applikabbli, mill-intrapriża stabbilita lokalment, kif ivvalutat fid-data tal-ksur;
- (p) għandhom jirriflettu biss telf jew hsara mgarrba minhabba l-ksur jew li jirriżultaw minnu; kif ukoll
- (q) għandhom jiġu ddeterminati b'ċertezza raġonevoli, u ma għandhomx ikunu spekulattivi jew ipotetiċi.

It-Tribunal għandu jikkalkula d-danni monetarji abbażi biss tas-sottomissjonijiet tal-partijiet litiganti, u għandu jikkunsidra, kif applikabbli:

- (r) htija kontributorja, kemm jekk intenzjonata kif ukoll jekk b'negligenza;
- (s) nuqqas ta' mitigazzjoni jew prevenzjoni tad-danni;
- (t) danni minn qabel jew kumpens riċevut għall-istess telf inkluż kumpens riċevut taħt skema ta' kumpens domestiku; jew
- (u) restituzzjoni ta' proprjetà, jew tħassir jew modifika tal-miżura.

Magħmul fi ...,

Għall-Kumitat Kongunt tas-CETA

Il-Kopresidenti